

حَفْظَةُ الْحَبِيبِ
مُصْعَبِ بْنِ
رَضِيَ اللَّهُ عَنْهُ

سَيِّدِ رَافِعِ حُسَيْنِ شَاهِ


اداره تعلیمات اسلامیه پاکستان

اسلام کا پہلا سفیر

حفظہ الکریم
رضی اللہ عنہ
مصعب

سید ریاض حسین شاہ

ادارہ تعلیمات اسلامیہ فنون : ۱۸۷۲
خیابان سرسید سیکرٹری راولپنڈی



اللہ رب العزت نے ارشاد فرمایا :-

أُولَئِكَ الَّذِينَ
مَدَامَهُ اللَّهُ
وَأُولَئِكَ هُمُ
أُولُوا الْأَنْبَابِ
وہی تو لوگ ہیں جنہیں
اللہ نے ہدایت سے نوازا

اور

وہی ہیں عقل والے

بصیرت اور بصارت کے نورانی چراغ اور جمال اسوہ اور حسن سیرت کی تاباں قندیلیں صحابہ کرام
رضی اللہ عنہم جنہیں قرآن حکیم نے عقل و فہم اور دانش و بینش کا خزانہ قرار دیا۔ لاریب اپنی فیضان
رسی میں انسانیت کے لئے رشک مہر و ماہ ہیں۔

حضرت رسالتماب صلی اللہ علیہ وسلم کے نور نور صحابہ جنہیں شرف انسانیت کے حوالے سے کبھی
بھلایا نہیں جا سکے گا۔ انہی میں سے ایک حضرت مصعب بن عمیر رضی اللہ عنہ تھے

جو انان قریش کا فخر
زینت کندگان کی نازشس

تہذیب مکہ کا کوب و زحشاں
 رومان شہر کا نغمہ لطیف
 نارِ محبت کی دلبرانہ آئینہ
 اور بوسے دلبر کی حسن نواز مہک
 "حضرت مصعب بن عمیر رضی اللہ عنہ"
 خوبصورت مصعب رضی اللہ عنہ

اور

شکِ جمال ابنِ عمیر رضی اللہ عنہ

کے قدموں میں اس کی ماں نے دنیا کی ہر نعمت لا رکھی تھی، شاید یہی وجہ ہے کہ "مکہ" کی ہر مجلس اور ہر محفل یہی چاہتی کہ "مصعب" اُن کے درمیان بیٹھا رہے۔ حراثتِ سن، فراوانیِ نعم، جولانیِ حیات، حریتِ فکر، زینتِ ظاہر، حُسنِ گفتار اور آزادیِ اعمال ایسے خصائل نے ہر فرد کا دل مصعب رضی اللہ عنہ کے لئے کھول دیا تھا۔

حضرت "مصعب بن عمیر رضی اللہ عنہ" کی آزاد آزاد اور گرم گرم مجلسوں میں کسی نے محمد صلی اللہ علیہ وسلم کی تقدیر بدل دعوت کا ذکر کر دیا۔ وہ لوگ کتنے خوبصورت اور اچھے ہوتے ہیں جن کے جسم پہاڑوں سے سخت لیکن اُن کے دل موم سے نرم ہوتے ہیں۔ حضرت مصعب رضی اللہ عنہ "یقیناً ایسے ہی لوگوں سے تھے۔ رسولِ کریم صلی اللہ علیہ وسلم کی دعوت کا سننے ہی دارالارجم میں جا پہنچے۔ لسانِ نبوت سے قرآن سنا۔ برقِ نورِ دل سے پار ہو گئی۔ آنکھیں ڈبڈباناے لگیں۔ پرانی جہالت نے سموڑا سہارا دینے کی کوشش کی لیکن رسولِ کریم صلی اللہ علیہ وسلم نے اپنا پُر برکت ہاتھ اُن کے سینے پر رکھ دیا۔ دستِ رسول صلی اللہ علیہ وسلم سے بچکنے والے نور نے مصعب رضی اللہ عنہ کو تمام لیا اور وہ دائرہ اسلام میں داخل ہو گئے، اس طرح پھول کی پتی سے کٹ سکتا ہے ہیرے کا جگر حقیقت معلوم ہونے لگی اور رسولِ کریم صلی اللہ علیہ وسلم کی نرم و نازک دعوت نے مصعب رضی اللہ عنہ ایسے انسان کو بدل کر رکھ دیا۔

حضرت مصعب رضی اللہ عنہ کا ذکر فرماتے ہوئے ایک مرتبہ رسول کریم صلی اللہ علیہ وسلم نے

ارشاد فرمایا ..

مَا رَأَيْتُ بِمَكَّةَ

أَحْسَنَ لِمَةً

وَلَا أَنَهَرَ نِعْمَةً

مِنْ مِصْعَبِ بْنِ عُمَيْرٍ رَضِيَ اللَّهُ عَنْهُ

میں نے مکہ میں مصعب بن عمیر سے

زیادہ خوبصورت بالوں والا اور

ناز و نعمت والا کسی کو

نہیں دیکھا۔

اسلام اور ایمان کی نعمت عظمیٰ نے حضرت مصعب بن عمیر رضی اللہ عنہ کو شجاعت اور فکری عظمت کے اس زینہ پر لاکھڑا کیا کہ مکہ کے بطلان، اشرف اور اصنام گمراہوں کے نام سے خوف کھانے لگے حضرت صبا و مسادین رسول صلی اللہ علیہ وسلم کی ترقی و ترویج میں محنت اٹھانے لگے۔ عشق رسول صلی اللہ علیہ وسلم نے ان کے سینے سے ہر طرح کا حزن و ملال چھین لیا وہ پیشانی جو پہلے انسانی بناؤ سنگار سے آراستہ دکھائی دیتی تھی اب "تورخدا" کی امین ہو کر رہ گئی۔

اس عالم بے ثبات میں بڑے بڑے شجاع لوگ جن کو آہنی زنجیروں میں بھی جکڑنا دشوار ہوتا بعض اوقات کچے دھاگوں کی زحمت اُڑھیں گے جن میں مقید ہو کر رہ جاتے ہیں۔ "حضرت مصعب رضی اللہ عنہ اگرچہ اس دور کے اٹھنے والے ہر فتنہ کے خلاف سینہ سپر تھے لیکن نفسیاتی تانے بانے سے بنے ہوئے ایک جال نے انہیں بری طرح اپنے محاصرے میں لے رکھا تھا اور وہ ان کی ماں "خناس بن مالک" تھی۔ "حضرت مصعب بن عمیر رضی اللہ عنہ نے ایک عرصہ تک اپنی ماں سے اسلام کو چھپائے رکھا لیکن سچی نور ہوئی ہے۔ جسے چھپانا محال ہوتا ہے۔ عثمان بن طلحہ نے انہیں نماز پڑھتے دیکھ لیا اور اندھی سے بھی تیز دوڑا اور "خناس" کو مصعب بن عمیر رضی اللہ عنہ کے ایمان کی خبر دے دی۔

ماں نے سرعت غضب میں حضرت مصعب رضی اللہ عنہ بن عمیر کے مُنہ پر ایک چپت رسید کرنا چاہی لیکن مصعب رضی اللہ عنہ کی پیشانی سے نکلنے والے نور کے سامنے جیسے ان کی ماں کے ہاتھ سشل ہو گئے ہوں۔۔۔

ماں مارتو نہ سکی لیکن حضرت مصعب رضی اللہ عنہ کو ایک ستون کے ساتھ جا کر باندھ دیا۔ اس اسارت کی زحمت اور ایذا کو مصعب رضی اللہ عنہ کے سوا کون جان سکتا ہے کہ ماں بیٹے کے ہاتھوں میں صرف لٹ اور منات کی جے کے لئے رسیاں ڈال رہی تھی۔ بے شک مصعب رضی اللہ عنہ نے دوسرے لائق صحابہ رضی اللہ عنہم کی طرح اپنا رادہ قربانی کی وہ مثال قائم کی جس کی روشنی تاقیامت بھٹکے ہوئے مسافروں کو جادہ حق کا سرع فراہم کرتی رہے گی۔ مصعب رضی اللہ عنہ نے پیغمبر کے پیچھے آنے والوں کو سمجھایا کہ اگر ماں کی مامتالات اور منات کے لئے بیٹے پر شفقت کو سہول جائے تو پیغمبر کی محبت میں، بیٹوں پر لازم ہوتا ہے کہ وہ ماں و باپ کی فرضی محبتوں کو فراموش کر دیں۔۔۔

قرآن مجید نے کس احسن پیرے میں اسی مفہوم کو ادا فرمایا۔۔۔
 يَا أَيُّهَا الَّذِينَ آمَنُوا
 لَا تَتَّخِذُوا آبَاءَكُمْ وَأَخْوَانَكُمْ أَوْلِيَاءَ
 إِنَّ اسْتَحَبُّوا الْكُفْرَ عَلَى الْإِيمَانِ
 وَمَنْ يَتَوَلَّهُمْ فَاُولَئِكَ مَوَاطِنُ الظُّلْمِ
 (التوبہ: ۲۳)

اے ایمان والو! اپنے باپوں اور بھائیوں کو دلی دوست نہ بناؤ۔۔۔ اگر وہ ایمان پر کفر کو ترجیح دیں۔۔۔ اور تم میں سے جو انہیں دوست بنائے تو ایسے ہی لوگ ظلم کرنے والے ہیں۔۔۔

حضرت مصعب الخیر رضی اللہ عنہ نے ایک رات "خناس" اور محافطوں کو غافل پایا

اور حبشہ کی طرف بھاگ گئے۔ مسلمان جب حبشہ سے پہلی بار واپس لوٹے تو حضرت رضی اللہ عنہ بھی ان کے ساتھ تھے۔ واپسی پر ماں نے دوبارہ قید کر لیا اور اس مرتبہ اذیت اور زحمت میں بھی اضافہ کر دیا یہاں تک کہ کھانا پینا بھی بند کر دیا۔ حضرت مصعب الخیر رضی اللہ عنہ نے اب کہ ماں کو دھکی دے دی کہ وہ والدہ کو تو کچھ نہیں کہیں گے لیکن اس کے مددگاروں کو قتل کر دیں گے۔ ماں بیٹے کی ہر حالت سے واقف ہوتی ہے۔ "حناس بنت مالک" اپنے بیٹے مصعب رضی اللہ عنہ کے عزم اور جوش سے واقف تھی کہ مصعب رضی اللہ عنہ کی شجاعت کے جوہر اب کھلیں گے۔ آسمان آج ایک عظیم منظر دیکھ رہا تھا کہ ایک ماں خدا اور بہٹ دھرمی پڑھی تھی اور اسے کفر پر اصرار تھا اور ایک بیٹا ایمان پر نچھتہ تھا اور اسے اسلام پر اصرار تھا۔ بہٹ دھرمی ماں نے رو کر بیٹے کو گھر سے نکال دیا اور پر عزم بیٹے نے ماں سے یہ کہتے ہوئے آزادی حاصل کی :-

!!

يَا اُمَّه

!!

اِنِّي لَكَ ناصِحٌ

وَعَلَيْكَ شَفِوَقٌ

فَاَشْهَدُ بِاَنَّهٗ لَا اِلٰهَ اِلَّا اللّٰهُ وَاَنَّ مُحَمَّدًا عَبْدُهٗ

وَرَسُوْلُهٗ - - -

اے ماں !

میں تیرا خیر خواہ ہوں اور مجھے تجھ پر رحم آتا ہے
گو ابھی دے کہ اللہ کے سوا کوئی معبود نہیں

اور محمد صلی اللہ علیہ وسلم اس کے بندے اور رسول ہیں

ماں نے ستاروں کی قسم اٹھائی اور کفر چھوڑنے سے انکار کر دیا

حضرت مصعب رضی اللہ عنہ نے ماں کو چھوڑ دیا

آبائی وطن مکہ کو خیر آباد کہا

ناز و نعمت پر لات ماری

اور

حُبِّ رسولِ صلی اللہ علیہ وسلم

فقروفاۃ کو عیش و تنعم پر ترجیح دے دی

اور ایک بار پھر راہِ محبت میں ہجرت اختیار کی

واپس لوٹے اور ایک مختصر سی مدت رسولِ کریم صلی اللہ علیہ وسلم کی "مجلسِ ناز" میں گزاری۔ قرآن مجید سیکھا۔ مزاجِ رسالت صلی اللہ علیہ وسلم سے آشنائی حاصل کی۔ زہد و عبادت نے رنگ جمایا۔ مصعب رضی اللہ عنہ "جیسے رحمتوں کی برسات میں بھیگ بھیگ گئے ہوں۔ رسولِ محترم صلی اللہ علیہ وسلم کی زورانی مخلوق نے مصعب رضی اللہ عنہ کو علم و عرفان، ذوق و شوق، عشق و مستی، درد و آہ، صبر و ثبات، حوصلہ و ہمت، درع و تقویٰ اور ہنر و آگہی کا مجسمہ بنا دیا۔ جب کبھی رسولِ محترم صلی اللہ علیہ وسلم محفل میں نہ ہوتے تو مصعب رضی اللہ عنہ "کی باتیں" و "عظمت و تذکیر" کی جوت جگاتیں۔ رسولِ کریم صلی اللہ علیہ وسلم کی توجہِ کامل نے مصعب رضی اللہ عنہ "کے لئے لوگوں کے دل کھولنے شروع کر دیئے۔"

مکہ شریف

شہرِ خلیل

بندہِ طیبہ

مکانِ نور

مقامِ رحمت

میزابِ عرفان

مولدِ احمد صلی اللہ علیہ وسلم

منظرِ عشق

رنگِ ارض

مرکزِ ایقان

راہِ جنت

اور

”ذوہ حجاز“ حسن رسول صلی اللہ علیہ وسلم کی نورانی کرنوں سے انسانیت کے بے نور چہروں کو
ضیا بار کر رہا تھا۔ انوار الہیہ کے بے حجاب جلوؤں میں ذوق و مستی کی لہریں اٹھ رہی تھیں۔ مکہ
شریف جیسے رحمتوں کی بارش میں نہا رہا ہو۔ محفل محفل، مجلس مجلس اور گھر گھر جمال رسول صلی اللہ
علیہ وسلم کو دیکھنے والی آنکھیں بے تاب رہنے لگی تھیں۔ نور کی اس بستی میں ”مصعب النخیری رضی
اللہ عنہ“ کی آنکھیں بھی ”والضنحی“ کے جمال بے عدیل کے تعاقب میں رہیں۔

مدینہ شریف

مدینہ کریم

اور

شہر دلبر سے چند لوگ آئے

مشرف برا سلام ہوئے

رسول کریم صلی اللہ علیہ وسلم کا دامن رحمت پکڑا اور عرض کی

یا رسول اللہ صلی اللہ علیہ وسلم

ہمارے ساتھ دین سکھانے کے لئے کوئی معلم

روانہ فرمائیے

رسول کریم صلی اللہ علیہ وسلم کے سامنے ان کے جنید، لائق اور عظیم المرتبت اصحاب

کھڑے تھے، جن میں

بزرگ بھی تھے

پڑھے لکھے بھی تھے

جہان دیدہ اور جہاں بین بھی تھے

اور ایسے بھی تھے جو سائے کی طرح رسول محترم صلی اللہ علیہ وسلم کے ساتھ

رہے ہوں

لیکن آج

اپنی نگاہ انتخاب حضرت ”مصعب النخیری“ پر جا ٹھہری اور آپ صلی اللہ علیہ وسلم نے آپکو

مدینہ شریف میں تعلیم و دعوت کے لئے روانہ فرما دیا۔ اس طرح حضرت مصعب رضی اللہ عنہ کو اسلام کا پہلا سفیر اور ”مقرنی“ ہونے کی سعادت میسر آئی۔

اول سفراء الاسلام

حضرت مصعب بن عمیر رضی اللہ عنہ

”مدینہ منورہ“ تشریف لائے

سوچوں کی گہرائی لئے

افکار کا عمق سجائے

عشق رسول صلی اللہ علیہ وسلم میں ڈوب کر

اور نور کتاب میں نہا کر

مدینہ شریف تشریف لائے

سب سے پہلے سعد بن معاذ رضی اللہ عنہ یا سعد بن زرارہ کے پاس اترے۔ مدینہ میں تشریف فرما ہوتے ہی تحریک حق کی دعوت کا آغاز کر دیا۔ آپ صبح و مسا مختلف مکانوں پر تشریف لے جاتے، قبائل سے رابطہ کرتے۔ قرآن مجید پڑھ پڑھ کر سناتے ”اسلام کی حقانیت“ کو اذہان میٹھے میٹھے انداز میں بے نقاب کرتے۔ آپ کی دعوت کے نتیجے میں ایک ایک دو دو لوگ مشرف باسلام ہونے لگے۔ مدینہ شریف اور حوالی مدینہ میں اسلام کی دعوت چمک گئی۔ حضرت مصعب رضی اللہ عنہ نے اسلامیان مدینہ کی شیرازہ بندی اور تحریک امور میں اجتماعیت اور کمزیریت پیدا کرنے کے لئے رسول محترم صلی اللہ علیہ وسلم کی اجازت سے سعد بن خنیسہ کے مکان پر نماز جمعہ کا آغاز فرمایا۔ اس طرح اسلام میں سب سے پہلے امامت جمعہ کی سعادت بھی حضرت مصعب رضی اللہ عنہ کے حصے میں آئی۔

اسلوب دعوت میں رسول کریم صلی اللہ علیہ وسلم سے کمال مناسبت پائی۔ لوگ قتل کیلئے آتے اور دام محبت میں گرفتار ہو کر واپس لوٹتے۔ ”اسید بن خنیسہ“ ایک موقع پر غضب کی آگ بن کر حضرت النخیر کی مجلس میں آیا اور قتل کی دھمکی دی۔ حضرت مصعب جمال حبیب کا آئینہ بن کر لطف و کرم کے انعکاسی ماحول میں میٹھی میٹھی زبان اور نرم نرم لہجے میں ارشاد

فرمانے لگے۔ اَوَّلَ تَجْلِسٍ فَتَسْتَمِعُ ۞ ۞ ۞
 فَإِنْ رَضِيتَ أَمْرًا قَبَلْتَهُ ۞ ۞ ۞
 وَإِنْ كَرِهْتَهُ كَفَفْنَا عَنْكَ مَا تَكْرَهُ ۞ ۞ ۞

کیا تو بیٹھے گا نہیں
 تاکہ بات سن سکے
 اگر ہماری دعوت پر راضی ہو گیا تو قبول کر لینا

ورنہ
 ناپسندیدگی کی صورت میں ہماری طرف سے وہ کافی ہے جسے
 تو پسند نہیں کرتا
 نوری نوری، دھیمے دھیمے اور رس بھرے ان بیٹھے بولوں نے جیسے ”اسید“ کی قسمت
 بدل کر رکھ دی ہو۔

اس نے اپنا نیزہ زمین پر پھینک دیا اور
 انہماک سے حضرت مصعب کی باتیں سننے لگا
 حضرت مصعب الزہری رضی اللہ عنہ نے اپنے مخصوص انداز میں قرآن مجید کی تلاوت کی نورانی پھولوں
 کی اس رت میں اسید بن حنفیر کی پیشانی چمکنے لگی اور وہ بول اٹھا
 مَا أَحْسَنَ هَذَا الْقَوْلَ ۞ ۞ ۞
 کتنا خوبصورت ہے یہ کلام

حضرت مصعب رضی اللہ عنہ نے اسے طہارت کا حکم دیا اور اسید خاموشی کے ساتھ مجلس
 سے غائب ہو گیا۔ تھوڑی دیر بعد ہی اسید بن حنفیر مجلس میں داخل ہوا۔ اس طرح کہ اس کے
 بالوں سے غسل کرنے کی وجہ سے پانی ٹپک رہا تھا۔

اور پھر اہل مدینہ نے دیکھا کہ مصعب رضی اللہ عنہ کو قتل کی دھمکی دینے والا اسید اس کے ساتھ
 کھڑا پکار رہا تھا
 اللہ کے سوا کوئی معبود نہیں

اور محمد صلی اللہ علیہ وسلم اللہ کے سچے رسول ہیں
حضرت مصعب رضی اللہ عنہ کی دعوت نے مدینہ میں دھوم مچا دی
مجلس اسلام کی باتیں ہونے لگیں
دل کھینچنے لگے اور سینے تڑپنے

اسلام لانے والے مصطفیٰ صلی اللہ علیہ وسلم کو دیکھنے کے لئے بے تاب تھے اور خود حضرت
مصعب رضی اللہ عنہ بھی رسول اور صلی اللہ علیہ وسلم کے جمال بنیظیر کی زیارت کے لئے مضطرب
ہونے لگے تھے۔ ایک سال کا عرصہ جب گزر گیا تو حضرت انجیر رضی اللہ عنہ ستر کے کچھ اوپر افراد کے
ساتھ رسول کریم صلی اللہ علیہ وسلم کی خدمت میں حاضر ہوئے تاریخ میں انہی افراد کی حاضری اور
بیعت کو بیعت عقبہ ثانیہ کے نام سے یاد کیا جاتا ہے

حضرت مصعب بن عمیر رضی اللہ عنہ کچھ عرصہ تک مکہ شریف ہی میں رسول کریم صلی اللہ علیہ وسلم
کے ساتھ مقیم رہے اور آپ صلی اللہ علیہ وسلم کی ہجرت سے تقریباً بارہ دن پہلے مدینہ شریف تشریف
لے آئے۔ مدینہ شریف میں رسول اور صلی اللہ علیہ وسلم نے حضرت مصعب رضی اللہ عنہ اور سعد بن
ابی وقاص کے درمیان عقدِ مواخاۃ کیا اور یہ بھی کہا جاتا ہے کہ حضرت ابوایوب انصاری یا ذکوان
بن عبد قیس میں سے ایک بزرگ کے ساتھ ان کا عقدِ مواخاۃ ہوا۔

طبقات ابن سعد رضی اللہ عنہ میں ہے کہ رسول کریم صلی اللہ علیہ وسلم ایک مرتبہ اپنے اصحاب کے
ساتھ تشریف فرما تھے کہ حضرت مصعب رضی اللہ عنہ تشریف لائے۔ حالت یہ تھی کہ جسم پر دھاری دار
چادر کا ایک ٹکڑا تھا۔ اور اس میں چمڑے کا ایک پونڈ لگا ہوا تھا حضور صلی اللہ علیہ وسلم کے اصحاب
رضی اللہ عنہم حضرت مصعب رضی اللہ عنہ کو دیکھا تو سر جھکالیا اور رونے لگ گئے۔ رسالتِ نبوی صلی
اللہ علیہ وسلم حضرت مصعب رضی اللہ عنہ کو تھوڑی دیر محبت اور پیار سے دیکھتے رہے۔ اور
پھر ارشاد فرمایا۔

لَقَدْ رَأَيْتُ مُصْعَبًا هَذَا
وَمَا يَمُكَّةَ فَتَى أُنْعَمَ عِنْدَ أَبِيهِ مِنْهُ
شُؤْنَكَ ذَلِكَ كُلَّهُ جَبَّ إِلَهُ وَرَسُولِهِ

میں نے مصعب رضی اللہ عنہ کو یوں بھی دیکھا
 کہ مکہ میں کوئی جوان اپنے والدین کے ہاں
 ان سے زیادہ ناز و نعم میں نہ تھا
 اور پھر مصعب رضی اللہ عنہ نے یہ سب کچھ اللہ اور اس کے
 رسول کی محبت میں چھوڑ دیا

حضرت مصعب رضی اللہ عنہ صرف یہی نہیں کہ "مقرب" تھے، عالم تھے اور مفسرِ قرآن بلکہ جب
 میدانِ جہاد میں اترتے تو بڑے بڑے بلاؤں اور پہلوؤں کی سٹی گم ہو جاتی۔ غزوہ بدر میں مہاجرین
 کا سب سے بڑا جھنڈا حضرت رضی اللہ عنہ ہی کے ہاتھ میں تھا۔ حب رسول اور عشق رسالت
 صلی اللہ علیہ وسلم نے انہیں جبری بنا دیا تھا۔ جدھر بڑھتے اسے پلٹے اسے مارتے تڑاق پڑاق دشمن
 آپ کی چوٹوں کی زد میں پڑتے۔ بدر کے بعد جب احد کا معرکہ ہوا تو پھر مسلمانوں کا جھنڈا حضرت
 مصعب رضی اللہ عنہ بن عمیر اٹھا ہوئے تھے۔ جنگ کا ہنگامہ جب شعلے برسانے لگا اور خالد بن ولید
 نے عتب سے مسلمانوں پر حملہ کر دیا۔ قریشی قلب لشکر میں گھس گئے نیزوں تیروں سے چھاتیاں
 چھلنی ہونے لگیں۔ حضرت مصعب رضی اللہ عنہ بن عمیر جیسے لوسے کی لاٹ ہوتے ہیں جیسے سہے
 اور اسلام کا جھنڈا ہراتا رہا۔ اپنا ہم ابن قیمہ آگے بڑھا اور ایک بھر پور وار کر کے حضرت مصعب
 رضی اللہ عنہ کا سپردہا ہاتھ کہنی سے کاٹ دیا۔ حضرت انیر رضی اللہ عنہ نے جھنڈا دوسرا ہاتھ میں تھام
 لیا اور پامردی اور ثبات کے ساتھ ضرب و حرب میں مشغول رہے۔ ابن قیمہ نے بلاؤں مصعب
 رضی اللہ عنہ پر دوسرا وار کیا اور بائیاں ہاتھ بھی کاٹ دیا۔ حضرت نے دونوں کٹے ہوئے بازو جوڑ لیے
 اور ٹھنٹ سے جھنڈے کی چھڑو بالی۔

سے "مجاہد تھے مگر فتنہ اپنے اپنے حال کے اندر
 عقابوں کو پھنسا یا تھا فضا نے جال کے اندر
 علم کی چھڑ پر گزرن اور سرخم ایک شانے پر
 جہیں سوئے فلک آنکھیں خدا کے آستانے پر"

ابن قیمہ نے اب تلوار پھینک دی اور غم و غصہ میں آتش فشاں بن گیا اور اپنا نیزہ بے دست

خدمتِ مصعب رضی اللہ عنہ کے سینے پر اس زور سے مارا کہ جسم چھید گیا۔ مصعب رضی اللہ عنہ کے پاؤں لڑکھڑائے اور آپ کے ہاتھ سے جھنڈا "ابوالرؤم" نے تھام لیا۔ حضرت مصعب رضی اللہ عنہ بن عمر نے جان جانِ آفرین کے سپرد کر دی۔

سے سرسجدہ گزار اس طرح اترا فرس کے اوپر
صدائیں "ابی الاعلیٰ" کی گونجیں عرش کے اوپر
جھکا لہر کے فرش خاک کی جانب تن خسا کی
اٹھا افلاک کی جانب غبارِ نورا فسلا کی

حضرت مصعب رضی اللہ عنہ کا شرٹے بھرتا خونِ خاک اُحد میں جذب ہو گیا اور آپ کا چہرہ خاک و خون میں ڈوب گیا۔ اور آپ کی بند آنکھیں شاید رسولِ کریم صلی اللہ علیہ وسلم کو زخمی حالت میں دیکھنا چاہتی ہوں۔ حضور صلی اللہ علیہ وسلم حضرت مصعب رضی اللہ عنہ بن عمر کے پاس تشریف لائے اور یہ آیت کریمہ تلاوت فرمائی۔

مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ
فَمِنْهُمْ مَن قَتَلَ نَفْسَهُ وَمِنْهُمْ مَن يَتَذَكَّرُ
وَمَا يَدَّبُّ لُؤْلُؤًا
تَبْدِيلًا (الاحزاب: ۲۳)

مومنوں میں کچھ مرد ہیں
جنہوں نے اللہ سے کیا عہد سچا کر دکھایا
ان میں کوئی اپنی منت پوری کر چکا اور کوئی انتظار کر رہا ہے
اور وہ ذرا نہ بد لے

اس کے بعد حضور صلی اللہ علیہ وسلم نے ارشاد فرمایا

لَقَدْ رَأَيْتُكَ بِمَكَّةَ
وَمَا تَلَيْسُ أَرْقُ حُلَّةً
وَلَا أَحْسَنُ لِيَمَّةٍ مِنْكَ
ثُمَّ مَا نَتَّ ذَا شَعِثُ الرَّأْسِ فِي بُرْدَةٍ

میں نے تجھے مکہ میں دیکھا، تجھ سے زیادہ کوئی
 قیمتی لباس نہ پہننا اور تیرے بالوں سے زیادہ کسی
 کے بال حسین نہ ہوتے اور اب کہ تو مصعب
 رضی اللہ عنہ یوں ہے کہ تیرا سر عبا میں آلودہ ہے
 اور ایک چادر میں پٹا ہے۔“

حضرت جناب فرماتے ہیں کہ

ہم نے رسول صلی اللہ علیہ وسلم کے ساتھ ہجرت
 کی اور ہر عمل اللہ کی رضا کی خاطر کیا، ہم میں سے
 کسی نے دنیا میں اپنا حصہ قبول نہ کیا جو لوگ گذر
 گئے ان میں مصعب رضی اللہ عنہ بن عمیر کو دیکھا کہ
 غزوہ احد میں شہید ہوئے انہیں کفن دینے کے لئے کچھ
 نہ ملا ایک چھوٹی طسی اونی چادر تھی جب اس
 میں مصعب رضی اللہ عنہ کو کفن دیا گیا تو سر ڈھانپتے
 تو پاؤں ننگے ہوتے اور پاؤں ڈھانپتے تو سر ننگا ہو
 جاتا۔ رسول کریم صلی اللہ علیہ وسلم نے ارشاد
 فرمایا چادر میں سر ڈھانپ لو اور پاؤں پر اذخر گھاس

دے دو۔

اگر کامعکہ اختتام پذیر ہوا تو رسول کریم صلی اللہ علیہ وسلم مصعب رضی اللہ عنہ اور ان کے دیگر
 رفقاء کے ماس تشریف لائے اور ارشاد فرمایا :-

إِنَّ رَسُولَ اللَّهِ يَشْهَدُ إِنَّكُمْ الشُّهَدَاءُ أُمَّتُهُ

عِنْدَ اللَّهِ يَوْمَ الْقِيَامَةِ “

بے شک اللہ کا رسول صلی اللہ علیہ وسلم گواہی دیتا

ہے کہ تم سب اللہ کے نزدیک قیامت کے دن

شہید اٹھو گے

اور پھر حضور صلی اللہ علیہ وسلم نے خطاب فرمایا

أَيُّهَا النَّاسُ

زُرُّوهُمْ

وَأَتَوْهُمْ

وَسَلِّمُوا عَلَيْهِمْ

فَوَالَّذِي نَفْسِي بِيَدِهِ

لَا يُسَلِّمُ عَلَيْهِمْ مُسْلِمٌ إِلَى يَوْمِ الْقِيَامَةِ

إِلَّا رَدُّوا عَلَيْهِ السَّلَامَ

(اسعد الغابہ فی معرفۃ الصحابہ)

اے لوگو! ان کی زیارت کرو اور ان کے پاس اکہراؤں پر سلام
بھیجو۔ مجھے اس ذات کی قسم جن کے ہاتھ میں میری جان ہے
قیامت تک نہیں ہے کوئی مسلمان کہ ان پر سلام بھیجے
اور یہ اس سلام کا جواب نہ دیں۔

اے مصعب رضی اللہ عنہ بن عمیر !

اے شہدائے اُحد !

اے رفقاءے رسول صلی اللہ علیہ وسلم !!!

تم سب پر ہمارا سلام ہو جائے



حرفِ حرف دھڑکتا ہوا

لفظ لفظ بولتا ہوا، بات بات من میں اترتی ہوئی!

حضرت علامہ سید ریاض حسین صاحب

کی فکرِ سرآن سے منور اور عشقِ رسول میں ڈوبی ہوئی روح پرور انقلاب انگیز تصانیف خود پڑھیے، دوسروں کو پڑھائیے۔

قرآن حکیم کی عمال آرار اور حکمت افروز تفسیر

علمی و فنی اصطلاحات کا نامور مجموعہ

پیرشد اکرم حضرت لالہ علی محمد عثمید قدس سرہ العزیز کی محافل نور کی حکایات بہر و محبت

اخلاقی اور روحانی زوال کی مہیب تاریکیوں میں نلت اسلامیہ کیلئے حیات جاودال کا پیغام

غواب غفلت میں ڈوبے ہوئے افراد ملت کے لیے دعوتِ عمل

حُت رسول صلی اللہ علیہ وآلہ وسلم کی جاں نواز کیفیات کی ایمان انور و تفصیل

فلسفہ عبادت پر ایک منفرد تخریر

تقویٰ کی کیفیتوں اور تقاضوں پر مشتمل ایک حسین تالیف

تبصرہ (سورہ یوسف سورہ نین)

معجم اصطلاحات

سنا بل نور

صبح زندگی

صغیر انقلاب

پر وقار محبت عزت نواز عشق

سراغ زندگی

حقیقت تقویٰ

◆ میلاد النبی بیان برکت ◆ حسن السمیت ◆ فکر بنات ◆ فکر شباب ◆ معیارِ عمل ◆ بار امانت

◆ سالم مولیٰ ابی خدیفہ ◆ ابودرداء ◆ عبدالرحمن بن عوف ◆ جعفر بن ابی طالب ◆ مصعب الخیر

◆ عباس بن عبدالمطلب ◆ صہیب بن سنان ◆ بلال حبشی

◆ ابوالیوب انصاری

حرفِ حرف دھڑکتا ہوا

لفظ لفظ بولتا ہوا، بات بات من میں اترتی ہوئی!

حضرت علامہ سید ریاض حسین صاحب

کی فکرِ سرآن سے منور اور عشقِ رسول میں ڈوبی ہوئی روح پرور انقلاب انگیز تصانیف خود پڑھیے، دوسروں کو پڑھائیے۔

قرآن حکیم کی عمال آرار اور حکمت افروز تفسیر

علمی و فنی اصطلاحات کا نامور مجموعہ

پیرشد اکرم حضرت لالہ علی محمد عثمینہ قدس سرہ العزیز کی محافل نور کی حکایات بہر و محبت

اخلاقی اور روحانی زوال کی مہیب تاریکیوں میں نلت اسلامیہ کیلئے حیات جاودال کا پیغام

غواب غفلت میں ڈوبے ہوئے افراد ملت کے لیے دعوتِ عمل

حُسنِ رسول صلی اللہ علیہ وآلہ وسلم کی جاں نواز کیفیات کی ایمان افروز تفصیل

فلسفہ عبادت پر ایک منفرد تخریر

تقویٰ کی کیفیتوں اور تقاضوں پر مشتمل ایک حسین تالیف

تبصرہ (سورہ یوسف سورہ نین)

معجم اصطلاحات

سنا بل نور

صبحِ زندگی

صغیر انقلاب

پر وقار محبتِ عزت نواز عشق

سراجِ زندگی

حقیقتِ تقویٰ

◆ میلاد النبی بیانِ برکت ◆ حسن السمیت ◆ فکرِ بنات ◆ فکرِ شباب ◆ معیارِ عمل ◆ بارِ امانت

◆ سالم مولیٰ ابی خدیفہ ◆ ابو درودا ◆ عبدالرحمن بن عوف ◆ جعفر بن ابی طالب ◆ مصعب الخیر

◆ عباس بن عبدالمطلب ◆ صہیب بن سنان ◆ بلال حبشی

◆ ابو الیوب انصاری